

सतना

24

फरवरी 2025
सोमवार

दैनिक

मीडिया ऑडिटर



युजवंद और धनाश्री...

@ पेज 7

सतना, रीवा से एक साथ प्रकाशित



संक्षिप्त समाचार

ट्रंप ने अवैध विदेशी नागरिकों के निर्वासन को बताया सही कदम

वाशिंगटन (एजेंसी)। अमेरिकी राष्ट्रपति डोनाल्ड ट्रंप ने अवैध विदेशी नागरिकों के निर्वासन पर बख्तर बताना दिया है। अपने फैसले को सही ठहराते हुए ट्रंप ने कहा है कि उनका प्रशासन भ्रष्टाचार को खत्म करने के लिए धोखेबाजों, ठगों और 'डोप स्ट्रेट' नौकरशाहों (बाहरी ताकतें जो सरकार के निर्णयों को प्रभावित कर सकती हैं) को घर भेज रहा है। ट्रंप ने



अवैध प्रवासियों के बड़े पैमाने पर निर्वासन को अपनी प्रमुख नीति बना लिया है। वाशिंगटन के बाहर 'कंजर्वेटिव पॉलिटिकल एक्शन कॉन्फ्रेंस' (सीपीएसी) को संबोधित करते हुए ट्रंप ने कहा, धोखेबाजों, झूठे, बेईमानों, वैश्विकतावादियों और 'डोप स्ट्रेट' नौकरशाहों को बाहर भेजा जा रहा है। उन्होंने कहा, अवैध विदेशी अपराधियों को घर भेजा जा रहा है। हम भ्रष्टाचार को खत्म कर रहे हैं और लोगों का शासन बहाल कर रहे हैं। अमेरिकी राष्ट्रपति डोनाल्ड ट्रंप ने पदभार संभालने के बाद से ही अमेरिकी आक्रामक प्रणाली के कुछ हिस्सों में आमूलचूल परिवर्तन करने का काम शुरू कर दिया है तथा बड़े पैमाने पर निर्वासन और गिरफ्तारियों का आश्वासन किया है। होमलैंड सुरक्षा विभाग ने 'एक्स' पर पोस्ट किया कि तीन फरवरी तक उसके एजेंटों ने 8,768 लोगों को गिरफ्तार किया था।

इजरायली सेना ने वेस्ट बैंक को लेकर उठाया बड़ा कदम

इस्लामाबाद (एजेंसी)। नेल अवीव-इजरायल के रक्षा मंत्री इजरायल काटज ने रविवार को कहा कि उन्होंने सेना को निर्देश दिया है कि वह अभी एक साल तक वेस्ट बैंक के कुछ शहरी शरणार्थी शिविरों में रहने के लिए तैयार रहे। काटज की यह टिप्पणी ऐसे समय में आई है जब इजरायल फलस्तीनी क्षेत्र में आक्रामक तेज कर रहा है और गाजा युद्ध को रोकने



वाला संघर्ष विराम अब भी कायम है। सेना ने रविवार को कहा कि वह वेस्ट बैंक के अन्य क्षेत्रों में भी छापेमारी तेज कर रही है और आतंकवादियों के गढ़ जेरिन में टैंक भेज रही है। संघर्ष विराम समझौते के दो दिन बाद 21 जनवरी को इजरायल ने उत्तरी वेस्ट बैंक पर आक्रमण शुरू किया था। इजरायल-हमास युद्ध के दौरान वेस्ट बैंक में हिंसा बढ़ गई है। वेस्ट बैंक से होने वाले फलस्तीनी हमलों में भी वृद्धि हुई है और बृहस्पतिवार देर रात इजरायल ने तीन खाली बसों में विस्फोट हुए, जिसे पुलिस एक सदिग्ध आतंकवादी हमला मान रही है। इस बीच यहां यह भी बता दें कि, इजरायल ने कहा है कि सैकड़ों फलस्तीनी कैदियों की रिहाई तब तक नहीं की जाएगी जब तक कि गाजा में बंधक बनाकर रखे गए और लोगों की रिहाई सुनिश्चित नहीं हो जाती। इजरायल ने यह भी कहा है कि हमास बंधकों को अपमानजनक तरीके से सोपना बंद करे।

धुएं की लपटें देख बस यात्रियों में मची चीख पुकार, दरवाजा नहीं खुला तो खिड़कियों से कूदे

कटक (एजेंसी)। ओडिशा के कटक के जगतपुर थाना क्षेत्र में शनिवार को एक भीषण हादसा हो गया। एक बस में अचानक आग लग गई और तेज धुआं उठने लगा। यह घटना बीरुपा बैराज के पास हुई, जब बस चोड़ार के अग्रहता से धुनेश्वर जा रही थी। यात्रियों ने जैसे ही आग और धुएं की लपटें बस में देखीं, वे घबराकर बाहर निकलने की कोशिश करने लगे। धुएं की लपटें देखने के बाद बस यात्रियों के बीच अफरा-तफरी मच गई। वो बस से बाहर निकलने के लिए शोर मचाने लगे, लेकिन समस्या यह थी कि बस के दरवाजे अपने आप नहीं खुले, जाम हो गए। इसके चलते कुछ देर तक यात्री बस में फंसे रहे और उनका निकलना मुश्किल हो गया। यात्रियों की आवाजें सुनकर और इस मंजर को देख आस-पास के लोग सहायता के लिए दौड़ पड़े। उन्होंने बस की खिड़कियां तोड़कर सभी यात्रियों को बाहर निकाला। घटना की जानकारी मिलते ही दमकल की टीम मौके पर पहुंची और आग पर काबू पाया। हालांकि, आग लगने के कारणों का अब तक पता नहीं चल सका है। प्रशासन ने मामले की जांच शुरू कर दी है और सीआयटी की एक तकनीकी टीम भी इस घटना की गहनता से जांच कर रही है। बस की खिड़कियों से बाहर निकलने के बाद यात्री परेशान नजर आए। बस की सुरक्षा मानकों को लेकर यात्रियों की चिंता साफ नजर आ रही थी। वहीं, इस घटना में अब तक किसी भी यात्री की जान जाने की खबर नहीं है। घटनास्थल पर काफी देर तक अफरा-तफरी का माहौल बना रहा।

नई दिल्ली (एजेंसी)। प्रधानमंत्री नरेंद्र मोदी के सोशल मीडिया अकाउंट अब महिलाएं चलाएंगी। पीएम मोदी ने खुद इसका ऐलान किया है। मन की बात कार्यक्रम में पीएम मोदी ने कहा कि अंतरराष्ट्रीय महिला दिवस (8 मार्च) पर वह अपने सोशल मीडिया अकाउंट, जिसमें एक्स और इंस्टाग्राम भी शामिल हैं। इन दोनों सोशल मीडिया अकाउंट को एक दिन के लिए प्रेक महिलाओं के एक चुनिंदा समूह को सौंप देंगे। इस दौरान ये महिलाएं अपने काम और अनुभवों को अपने देशवासियों के साथ साझा कर सकेंगी।

‘फिल्मों में मिलेगा काम, बन जाएगी हिरोइन’

झांसा देकर महिला से सिंगापुर में किया गया दुष्कर्म

ठाणे (एजेंसी)। महाराष्ट्र के ठाणे में फिल्म उद्योग में काम दिवाने का झांसा देकर 34 वर्षीय महिला से कई बार बलात्कार करने के आरोप में पुलिस ने एक व्यक्ति के खिलाफ मामला दर्ज किया है। अधिकारियों ने रविवार को यह जानकारी दी। अधिकारियों ने बताया कि एक अन्य महिला, उसके पति और उसकी बेटी को भी पीड़िता को धमकाने और ब्लैकमेल करने के आरोप में इस मामले में आरोपी बनाया गया है। पीड़िता अनुसूचित जाति से है। ठाणे शहर के मांडीवाड़ा क्षेत्र की रहने वाली है। इस मामले में अब तक कोई गिरफ्तारी नहीं हुई है। कर्पूबावड़ी पुलिस थाना के एक अधिकारी ने कहा कि आरोपी महिला की पीड़िता से करीब तीन साल पहले मुलाकात हुई थी। उसने फिल्म उद्योग के ऊंचे पदों पर बैठे लोगों से संपर्क होने का दावा किया था। इस महिला ने पीड़िता को बड़ी हिरोइन बनाने का वादा किया और उसे सिंगापुर ले गईं। जहां उसने पीड़िता को एक व्यक्ति से मिलवाया। एक अधिकारी ने कहा कि इसके बाद उस व्यक्ति ने पीड़िता को सिंगापुर स्थित अपने घर बुलाकर उसे एक पेय पदार्थ पिलाया और



वहां उससे कथित तौर पर दुष्कर्म किया। मुंबई और अन्य स्थानों के होटलों में भी उसने उसके साथ कथित तौर पर कई बार दुष्कर्म किया। पुलिस ने कहा कि आरोपी महिला ने पीड़िता का उस व्यक्ति के साथ आपत्तिजनक स्थितियों में वीडियो बनाया और उसे ब्लैकमेल करने लगी। आरोपी महिला, उसका पति और उसकी बेटी पीड़िता को बार-बार कॉल कर धमकाने लगे और गंभीर परिणाम भुगताने की चेतावनी दी। अधिकारी ने कहा कि आरोपियों ने उसे सिंगापुर ले गईं। जहां उसने पीड़िता की शिकायत के आधार पर पुलिस ने चारों आरोपियों के खिलाफ दुष्कर्म, आपराधिक धमकी और अन्य धाराओं के तहत मामला दर्ज किया है।

आतिशी को चुना गया नेता विपक्ष, एजेंडे पर करेंगी काम

रविवार को आम आदमी पार्टी के विधायक दल की बैठक में ये फैसला लिया गया

नई दिल्ली (एजेंसी)। आतिशी को दिल्ली विधानसभा का नेता विपक्ष चुना गया है। सोमवार से विधानसभा का सत्र शुरू हो रहा है। रविवार को आम आदमी पार्टी के विधायक दल की बैठक में ये फैसला लिया गया है। इस बैठक में अरविंद केजरीवाल, आतिशी और गोपाल राय समेत पार्टी के कई अन्य बड़े नेता मौजूद रहे। आम आदमी पार्टी के सभी विधायक इस बैठक में शामिल हुए। बैठक के बाद प्रेस कॉन्फ्रेंस कर गोपाल राय ने कहा कि आतिशी नेता विपक्ष होंगी। सभी विधायकों ने उन्हें चुना है। आतिशी दिल्ली की मुख्यमंत्री भी रह चुकी हैं। गोपाल राय ने कहा कि आम आदमी पार्टी ने जो काम किए हैं। उनकी रक्षा की जिम्मेदारी हमें निभानी है। साथ ही बीजेपी ने जो वादे किए हैं। उसे पूरा करवाना, ये हमारे नेता प्रतिपक्ष की दोहरी जिम्मेदारी होगी।




नेता विपक्ष चुने जाने के बाद आतिशी ने कहा कि दिल्ली के लोगों ने आम आदमी

पार्टी को विपक्ष की भूमिका दी है। एक मजबूत विपक्ष क्या होता है? ये हम काम कर के बताएंगे। मोदी जी ने कहा था पहली कैबिनेट में ये पास होगा। 8 मार्च को महिलाओं के अकाउंट में 2500 रुपये आ जाएंगे। ये वादा पूरा करवाना हमारा एजेंडा होगा। आतिशी ने कहा, %जो खर्च की रिपोर्ट है, उसे मैंने ही स्वीकार साहब को चुनाव से पहले भेजी थी। ये भ्रम फैलाने का काम कर रहे हैं की इन्होंने ही ये रिपोर्ट पेश की है। बता दें कि दिल्ली विधानसभा का पहला सत्र 24 फरवरी से शुरू होगा, जो तीन दिन का होगा। बीजेपी सरकार ने कहा कि पिछली आम सरकार के कामकाज के खिलाफ लॉबिंग कैंग रिपोर्ट में पेश की जाएगी। बीजेपी ने पांच फरवरी को हुए विधानसभा चुनाव में 70 में से 48 सीट जीतकर आप को दिल्ली की सत्ता से बाहर कर दिया है।

20 साल की मुस्लिम लड़की ने किया धर्म परिवर्तन, हिंदू प्रेमी से की शादी, जान का खतरा

बरेली (एजेंसी)। यूपी के बरेली से एक चौकाने वाला मामला सामने आया है। यहां एक मुस्लिम लड़की ने धर्म परिवर्तन कर लिया है और अपने हिंदू प्रेमी से शादी कर ली है। लड़की ने अपने मा-पिता और परिजनों से जान का खतरा बताया है और वीडियो बनाकर कहा है कि उसने जो भी किया है, वह अपनी मर्जी से किया है। 20 साल की दानिया खान ने अपने परिवार को छोड़कर एक हिंदू युवक से शादी कर ली है और हिंदू धर्म अपना लिया है। दानिया ने सोशल मीडिया पर वीडियो जारी कर न सिर्फ अपने परिजनों से गुमशुदगी की रिपोर्ट वापस लेने की अपील की है बल्कि पुलिस पर भी गंभीर आरोप लगाए हैं। युवती दानिया खान ने वीडियो में कहा कि मंग नाम दानिया है, मेरे उम्र 20 साल है और मैं बरेली के प्रेमानगर की रहने वाली हूँ। कृपया पुलिस केस वापस ले लें। मैं जहां भी हूँ, अपनी मर्जी से हूँ और खुश हूँ। पांच फरवरी को रात आठ बजे मैं अपनी मर्जी से घर छोड़ था।



महाकुंभ के चलते कम हुईं भारत-बांग्लादेश की बीच तलखी

नई दिल्ली (एजेंसी)। बांग्लादेश में हुए हालिया घटनाक्रम के बीच राजनीति और कूटनीति आपसी संबंधों में सुधार के लिए संघर्ष कर रही हैं, वहीं आस्था इस काम को बखूबी अंजाम देती प्रतीत हो रही है। बांग्लादेश की पूर्व प्रधानमंत्री शेख हसीना की सरकार को पिछले साल आपस में अपदस्थ किए

● प्रयागराज के बाद 6 राज्यों में परफॉर्म करेंगे बांग्ला कलाकार

जाने के बाद पड़ोसी देश में पैदा हुई अशांति के बीच अल्पसंख्यक हिंदुओं को कथित रूप से निशाना बनाए जाने की कई घटनाएं हुईं। इन घटनाओं के बाद भारत और बांग्लादेश के बीच यह आधिकारिक तौर पर पहला सांस्कृतिक कार्यक्रम प्रतीत होता है। बांग्लादेश के कार्यवाहक प्रधानमंत्री मोहम्मद यूसुफ

की सरकार ने बांग्लादेशी कलाकारों के समूह को महाकुंभ में प्रस्तुति के लिए आंशिक रूप से प्रायोजित किया। बांग्लादेश से आई छह सदस्यीय नृत्य मंडली ने कुंभ में 13,000 सीट वाले अस्थायी केंद्रीय सांस्कृतिक केंद्र गंगा पंडाल में 10वें भारत अंतरराष्ट्रीय नृत्य और संगीत महोत्सव के उद्घाटन सत्र में शनिवार शाम को प्रस्तुति दी। यह कार्यक्रम उत्तर प्रदेश सरकार और भारतीय सांस्कृतिक संबंध परिषद (आईसीसीआर) ने संयुक्त रूप से आयोजित किया। लंबे समय से नहीं आ रहे थे बांग्लादेशी कलाकार आईसीसीआर विदेश मंत्रालय के अधीन काम करता है। इससे पहले भारत में हुए प्रमुख सांस्कृतिक कार्यक्रमों, जैसे कि अंतरराष्ट्रीय कोलकाता पुस्तक मेला 2025 और पिछले साल दिसंबर में 30वें कोलकाता अंतरराष्ट्रीय फिल्म महोत्सव से बांग्लादेश

अनुपस्थित रहा था। हालांकि पहले बांग्लादेश इन कार्यक्रमों में लगातार भाग लेता था। यह नृत्य मंडली 10 देशों का प्रतिनिधित्व करने वाले विदेशी कलाकारों के 107 सदस्यीय प्रतिनिधिमंडल का हिस्सा रही। इसका नेतृत्व ढाका विश्वविद्यालय के नृत्य विभाग की सहायक प्रोफेसर रेचल प्रियंका परिसं ने किया। मंडली ने गौड़िया नृत्य का प्रदर्शन किया, जो धार्मिक कथाओं, कविता और संगीत पर आधारित एक वैष्णव नृत्य शैली है। छह राज्यों में प्रस्तुति देगी नृत्य मंडली: यह नृत्य मंडली 22 और 23 फरवरी को महाकुंभ में अपनी दो दिवसीय प्रस्तुति के बाद गुजरात, जम्मू-कश्मीर, झारखंड, बिहार, असम और मेघालय में प्रस्तुति देगी तथा इस महीने के अंत में दिल्ली में उसका अंतिम कार्यक्रम होगा। प्रियंका ने कहा, 'मैं भाग्यशाली हूँ कि मुझे मानवता के इस सागर के बीच प्रदर्शन करने

का मौका मिला। हमें आमंत्रित करने के लिए मैं भारतीय उच्चयोग को धन्यवाद देती हूँ। हमें वीजा प्राप्त करने में कोई समस्या नहीं हुई।' उन्होंने अपनी टीम के अन्य सदस्यों - मौसमी, लाबोनी, रिनी, रईसा और पंकी का परिचय दिया। इन देशों के कलाकार ले रहे भाग: अधिकारियों ने बताया कि भारत और बांग्लादेश के अलावा रूस, मंगोलिया, रवांडा, किर्गिस्तान, मालदीव, वियतनाम, मलेशिया, दक्षिण अफ्रीका और फिजी के कलाकार भी इसमें भाग ले रहे हैं। उन्होंने बताया कि यह कार्यक्रम भारत और कई देशों के बीच सांस्कृतिक आदान-प्रदान कार्यक्रम समझौते (सीडीपीए) का हिस्सा था, जिसका उद्देश्य विदेशों में भारतीय संस्कृति को बढ़ावा देना और स्थानीय कलाकारों को अंतरराष्ट्रीय कला एवं संस्कृति से परिचित कराना है।



विचार

बगिया के लाल विष्णु देव का कमाल: छत्तीसगढ़ में ट्रिपल इंजन की सरकार

छत्तीसगढ़ में इस समय ट्रिपल इंजन की सरकार है। यह संभव हो सका है प्रदेश के यशस्वी मुख्यमंत्री विष्णुदेव साय की दूरदर्शी सोच और सुशासन से। भ्रष्टाचार के प्रति जीरो टॉलरेंस की नीति अपनाते हुए उन्होंने संवेदनशीलता के साथ हर वर्ग का ध्यान रखकर नीतियां बनायीं। परिणाम सबके सामने है। साय सरकार के 14 महीने की अल्पावधि में ही चहुंओर साय-साय काम हो रहा है।

छत्तीसगढ़ की जनता का विश्वास जीतने में विष्णु देव साय कामयाब हुए। नतीजतन, हाल ही में हुए नगरीय निकाय चुनाव में प्रमुख विपक्षी दल कांग्रेस का सूपड़ा साफ हो गया। विधानसभा, लोकसभा के बाद अब नगरीय निकायों के चुनाव में भारी सफलता ने विष्णु देव के कुशल नेतृत्व पर मुहर लगा दी है। निश्चय ही ट्रिपल इंजन की सरकार बनने से अब छत्तीसगढ़ में विकास की गति तेज होगी।

दूरस्थ आदिवासी अंचल जशपुर के बगिया गांव में विष्णुदेव साय का जन्म 21 फरवरी 1964 को हुआ। तब किसी ने कल्पना नहीं की होगी कि बगिया का यह लाल, एक दिन छत्तीसगढ़ के मुखिया की महती जिम्मेदारी संभालेंगे। छत्तीसगढ़ के प्रथम निर्विवाद आदिवासी मुख्यमंत्री होने का इतिहास विष्णुदेव साय के नाम पर दर्ज है। उनके सहज, सरल व्यक्तित्व में छत्तीसगढ़िया मुख्यमंत्री होने का भाव साफ झलकता है। मृदुभाषी होने के साथ ही प्रशासनिक कसावट को लेकर उनकी छवि ने जन सामान्य का दिल जीत लिया है। वैसे तो पंच से लेकर सरपंच, विधायक, सांसद, केंद्रीय राज्यमंत्री और मुख्यमंत्री बनने तक का उनका राजनीतिक सफर उपलब्धियों भरा है। लेकिन, बीते 14 महीने में मुख्यमंत्री के रूप में उनके द्वारा बनाई गई जनहितैषी नीतियों से सभी वर्ग के लोगों को लाभ मिल रहा है।

विष्णुदेव साय किसान पुत्र हैं। वे किसानों के दुख-दर्द को भलीभांति जानते और समझते हैं। अन्नदाता किसानों की चिंता करते हुए विष्णु देव साय ने सरकार बनते ही सबसे पहले किसानों का दो साल का बकाया बोनस दिया। 3100 रुपये प्रति क्वंटिल की दर से 21 क्वंटिल प्रति एकड़ के मान से धान की खरीदी सुनिश्चित की। इससे किसानों के जीवन में खुशहाली आयी है। किसान अब धान की खेती से धनवान बनने की ओर अग्रसर हैं।

कोई भी नागरिक खुले आसमान के नीचे नहीं सोएगा, सबका खुद का आशियाना होगा, इसकी चिंता करते हुए मुख्यमंत्री विष्णु देव साय ने 18 लाख से अधिक जरूरतमंद हितग्राहियों के लिए प्रधानमंत्री आवास की स्वीकृति मुख्यमंत्री बनते ही दी। यह उनकी संवेदनशीलता का सबसे बड़ा उदाहरण है। इसी तरह माता-बहनों को स्वावलंबी बनाने की दिशा में महतारी वंदन योजना मील का पत्थर साबित हो रहा है। हर महीने करीब 70 लाख महिलाओं के खाते में सीधा एक हजार रुपये जमा होने से उनके जीवन स्तर में बहुत कुछ बदलाव आया है। माताएं-बहनें आत्मनिर्भर हो रही हैं।

विकसित हो भीड़ नियंत्रण का प्रभावी तंत्र

रमेश सर्राफ धमोरा

देश में हम आए दिन भीड़ में भगदड़ मचने से कई लोगों के मरने की खबरें पढ़ते रहते हैं। हाल ही में महाकुंभ स्नान के दौरान प्रयागराज में भीड़ में भगदड़ के चलते 37 लोगों को जान गंवानी पड़ी थी। इस घटना के कुछ दिनों बाद ही नई दिल्ली रेलवे स्टेशन पर महाकुंभ जाने वालों की भीड़ में अचानक भगदड़ मचने से 18 लोगों की मौत हो गई थी। यह दोनों ही दुर्घटना बहुत दुर्भाग्यपूर्ण व दुखद हैं। देश में भगदड़ में मरने वालों की सूची बहुत लंबी है। सभी को पता है कि जहां बड़ी संख्या में लोगों की भीड़ एकत्रित होगी वहां कभी भी भगदड़ मचने की स्थिति पैदा हो सकती है।



मगर अभी तक ऐसी कोई व्यवस्था नहीं बन पाई है जिससे भगदड़ की स्थिति ही उत्पन्न नहीं होने पाए। सरकारी भी भगदड़ होने के बाद उसको रोकने के ढोल पीट कर कुछ समय बाद शांत बैठ जाती है। मगर ऐसा कोई स्थायी तंत्र विकसित नहीं किया जाता है। जिससे भगदड़ की स्थिति होने से पहले ही सुरक्षा कर्मियों को अलर्ट मिले और वह उन पर नियंत्रण कर सकें।

भगदड़ भीड़ प्रबंधन की असफलता की स्थिति में पैदा हुई मानव निर्मित आपदा है। भगदड़ प्रायः भीड़ भरे इलाकों में किसी अफवाह के कारण भी पैदा हो सकती है। इसके अलावा प्राकृतिक आपदाएं एवं प्रशासनिक अव्यवस्था के कारण भी यह आपदा पैदा होती है। इसमें संपत्ति से अधिक जान की क्षति होने की संभावना रहती है। भीड़ दुर्घटनाओं में होने वाली मौतों के वैश्विक डेटाबेस के मुताबिक सन 2000 के बाद से भारत में 50 से ज्यादा विनाशकारी सामूहिक समारोहों में दो हजार से ज्यादा लोगों की जान चली गई है। इन दुर्घटना को देखते हुए प्रभावी भीड़ प्रबंधन तंत्र विकसित

करने की बहुत जरूरत महसूस की जा रही है। खासकर कुंभ जैसे बड़े आयोजनों में इसकी काफी जरूरत महसूस होती है।

भगदड़ बेहद खतरनाक और घातक स्थिति होती है। किसी भी जगह पर जब भीड़ उसकी क्षमता से अधिक हो जाती है और लोगों के पास निकलने का रास्ता नहीं होता है। भीड़ की वजह से लोगों को पैर रखने की जगह नहीं मिलती है। ऐसी स्थिति में किसी तरह की अफवाह या दुर्घटना होने पर भीड़ बेकाबू हो जाती है। इसे भीड़ में हलचल भी कहा जाता है। इसकी वजह से ही भगदड़ की स्थिति बनती है। इसी तरह भीड़ में हलचल का मतलब भीड़ का बेतरतीब तरीके से एक से ज्यादा दिशाओं में एक ही समय में आगे बढ़ना है। ऐसे में लोगों को चलने के लिए जगह कम होती है वो एक-दूसरे के बीच दब जाते हैं। जब लोग एक-दूसरे से बहुत नजदीक होते हैं तो 'फोर्सिज का ट्रांसमिशन' यानी बल का संचरण हो सकता है। इस फोर्स ट्रांसमिशन को आपने भी कभी न कभी तब महसूस किया होगा जब आप एक बहुत

भीड़-भाड़ वाली किसी लाइन में खड़े हुए होंगे। जब पीछे से अचानक धक्का लगता है तो व्यक्ति खुद भी उस धक्के को अपने से आगे खड़े व्यक्ति को ट्रांसफर कर देते हैं। ऐसे में अपना संतुलन बनाए रखना और अपने पैरों पर खड़े रहना लोगों के लिए बहुत मुश्किल हो जाता है।

ये पहली बार नहीं था जब किसी धार्मिक कार्यक्रम के दौरान भगदड़ मची हो। इसके पहले भी समय-समय पर भगदड़ मचने की खबरें सामने आती रही हैं। इन घटनाओं में कई लोगों की जान भी चली गई। 27 अगस्त 2003 महाराष्ट्र के नासिक जिले में कुंभ मेले में स्नान के दौरान भगदड़ मचने से 39 लोगों की मौत हो गई थी। 25 जनवरी 2005 को महाराष्ट्र के सतारा जिले में मंधारदेवी मंदिर में भगदड़ मच गई थी। जिसमें 340 से ज्यादा श्रद्धालु कुचले गए थे। 3 अगस्त 2008 हिमाचल प्रदेश के बिलासपुर जिले में नैना देवी मंदिर में मची भगदड़ में 162 लोगों की मौत हो गई थी। 30 सितंबर 2008 राजस्थान के जोधपुर शहर में चामुंडा देवी मंदिर में मची भगदड़ में लगभग 250 श्रद्धालुओं की मौत हो गई थी। 4 मार्च 2010 को उत्तर प्रदेश के प्रतापगढ़ जिले में कृपालु महाराज के राम जानकी मंदिर में भगदड़ में 63 लोगों की मौत हो गई थी। 114 जनवरी 2011 को केरल के इडुक्की जिले के पुलमेल में सबरीमाला मंदिर में एक जीप की टक्कर से मची भगदड़ में 104 श्रद्धालुओं की मौत हो गई थी। 8 नवंबर 2011 को हरिद्वार में गंगा नदी के किनारे हर की पौड़ी घाट पर मची भगदड़ में लगभग 20 लोगों की मौत हो गई थी। 19 नवंबर 2012 को पटना में गंगा नदी पर छठ पूजा के दौरान एक अस्थायी पुल के ढह जाने से भगदड़ मच गई थी जिसमें 20 लोगों की मौत हो गयी थी।

13 अक्टूबर 2013 मध्य प्रदेश के दतिया जिले में रतनगढ़ मंदिर के पास नवरात्रि के जश्न के दौरान भगदड़ मचने से 115 लोगों ने अपनी जान गंवाई थी। 3 अक्टूबर 2014 को दशरथ का जश्न समाप्त होने के तुरंत बाद पटना के गांधी मैदान में भगदड़ मच गई जिसमें 32 लोगों की मौत हो गई थी। 14 जुलाई 2015 को आंध्र प्रदेश के राजमुंदरी में पुष्करम उत्सव के पहले दिन गोदावरी नदी के तट पर भगदड़ मचने से 27 लोगों ने अपनी जान गंवा दी थी। 1 जनवरी 2022 को जम्मू-कश्मीर में माता वैष्णो देवी मंदिर में भगदड़ मचने से 12 लोगों की मौत हो गई थी। 31 मार्च 2023 को इंदौर शहर के एक मंदिर में रामनवमी के मौके पर एक प्राचीन बावड़ी के ऊपर बनी स्लैब के ढह जाने से 36 लोगों को अपनी जान गंवानी पड़ी थी।

इसी तरह रेलवे स्टेशनों पर भी भगदड़ के कारण कई बड़ी दुर्घटना हो चुकी है। 28 सितंबर 2002 को लखनऊ में बसपा की रैली से वापस घर लौटते समय ट्रेन की छत पर चढ़ने से चार लोगों की करंट लगने से मौत हो गई थी। 13 नवंबर 2004 को नई दिल्ली स्टेशन पर छठ पूजा के दौरान बिहार जाने वाले ट्रेन का प्लेटफार्म अचानक बदलने से दूसरे प्लेटफार्म पर जाने के लिए ओवरब्रिज पर मची भगदड़ में चार यात्रियों की मौत हुई थी। 03 अक्टूबर 2007 को मुगल सराय जंक्शन पर भगदड़ मचने के कारण 14 महिलाओं की मौत हो गई थी। 10 फरवरी 2013 को इलाहाबाद में कुंभ मेला के दौरान रेलवे जंक्शन पर भगदड़ मचने से 38 लोगों की मौत हो गई थी। 29 सितंबर 2017 के दिन मुंबई के एलफिंस्टन रेलवे स्टेशन में बने फुटओवर ब्रिज पर भगदड़ मचने के कारण 22 लोगों की मौत हुई थी।

हमारे देश में आए दिन जगह-जगह बड़े-बड़े धार्मिक, सामाजिक, राजनीतिक व अन्य कई प्रकार के आयोजन होते रहते हैं।

जिनमें हजारों-लाखों लोग शामिल होते हैं। ऐसे ही कार्यक्रमों में जरा सी लापरवाही भगदड़ का कारण बन सकती है। ऐसे में यदि कार्यक्रम के आयोजक सावधानी बरतते हुए भीड़ नियंत्रण के पुख्ता इंतजाम करें तभी किसी तरह की दुर्घटना होने से बचा जा सकता है। नई दिल्ली रेलवे स्टेशन व प्रयागराज के महाकुंभ में भी जो भगदड़ की स्थिति पैदा हुई है उसमें प्रशासनिक चूक रही है। एक स्थान पर अधिक भीड़ इकट्ठी होने पर यदि प्रशासन के अधिकारी सतर्कता बढ़ाते तो ऐसी दुर्घटनाओं को टाला जा सकता था। आगे भी सरकार को चाहिए कि ऐसे किसी भी बड़े आयोजनों के लिए और अधिक पुख्ता व्यवस्था करें। देश में आपदा राहत बल को भी अधिक सशक्त किया जाये ताकि भविष्य में ऐसी घटनाओं से बचा जा सके।

सियासी पापों से जनहित की रक्षा के लिए गठित करनी होगी स्वतंत्र एजेंसी?

कमलेश पांडे

भारत की संसदीय राजनीति एक बार फिर सबालों के घेरे में है। यहां राजनीतिक दलों और निर्वाचित जनप्रतिनिधियों को प्राप्त बेहिसाब अधिकार के दुरुपयोग की जिस तरह की दुनियावी खबरें मिल रही हैं, उससे पक्ष-विपक्ष दोनों की सियासी भूमिका संदेह के घेरे में है। सुलगाता सवाल है कि जब राजनीतिक दलों और उनके द्वारा ही राष्ट्रीयता विरोधी कार्रवाई की जाएगी, राष्ट्रवाद की अवधारणा को मुंह चिढ़ाते हुए जनविरोधी फैसले लिए जाएंगे और कानून बनाए जाएंगे तो फिर इसकी निष्पक्ष जांच कौन करेगा?

चूंकि भारत में जिन दलित, आदिवासी और पिछड़े मतदाताओं का बहुमत है, उनकी कानूनी शिक्षा व राजनीतिक साक्षरता उस स्तर की नहीं है, जो किसी भी लोकतंत्र की सफलता के लिए जरूरी है। इसलिए उन्हें आरक्षण, जातिवाद और साम्प्रदायिकता जैसे मुद्दों पर सियासी समूहों द्वारा बरगलाया जाता है और जनविरोधी-राष्ट्रविरोधी कुकृत्य संपादित किये जाते हैं, इसलिए प्रबुद्ध सिविल सोसाइटी का जगना बदलते वक्त की मांग है, अन्यथा देश को पुनः गुलाम होने से कोई नहीं रोक सकता। सच कहूँ तो जैसे मुगल शासक बहुराष्ट्रीय कम्पनियों के दावपेंच को नहीं समझ पाए और अंग्रेजों के हाथों अपनी सत्ता गंवा दी, कुछ उसी तरह की भूल हमारी निर्वाचित सरकारें एक-दूसरे दल को दबाने के लिए कर रही हैं। कोई दल अमेरिका के हाथ में खेल रहा है, तो कोई दल चीन के हाथ में। कोई पार्टी अरब मुल्कों के प्रभाव में है तो कोई पार्टी यूरोपीय देशों के प्रभाव में। यह अनुचित है और इससे बचने का एक मात्र रास्ता है कि हमलोग आओ कानून-कानून खेलें वाली

प्रवृत्ति से बचें। बेहतर तो यही होगा कि जैसे पूरे देश में एक समान मताधिकार कानून है, उसी तरह से हरेक मुद्दे पर एक समान कानून बने। इसमें जाति, भाषा, क्षेत्र, सम्प्रदाय, लिंग अथवा वर्ग मूलक आदि के नजरिए से कोई विभ्रता पैदा नहीं की जाए और इस मामले में ब्रितानी नीतियों का टूट काँपी समझे जाने वाले हमारे संविधान में अपेक्षित संशोधन किए जाएं। अन्यथा तर्क पर कुतर्क भारी पड़ेगा। लोकतंत्र महज भीड़तंत्र बनकर रह जाएगा। इसे सभ्य तंत्र में तब्दील करना दिवास्वप्न बन जायेगा। अमूमन, चुनावों में धनबल के बढ़ते प्रयोग और उस धन को एकत्रित करने के लिए राजनीतिक दलों व उनके प्रतिनिधियों द्वारा विभिन्न स्तरों पर किए जाने वाले नीतिगत समझौते से ही भारत और भारतीयों दोनों का भविष्य प्रभावित होने लगे और मुट्ठी भर वैभ्रज्य लोगो की चांदी हो जाए तो फिर क्या किया जा सकता है। ये बातें हैं इसलिए छेड़ रहा हूँ कि इस बारे में सत्ता पक्ष और विपक्ष में, जो तू-तू, मैं-मैं होती रहती है, उससे अक्सर संशय पैदा होती है। चूंकि इस आत्मघाती सियासी प्रवृत्ति को रोकने में हमारी उच्च पदस्थ कार्यपालिका और न्यायपालिका दोनों विफल रही है, इनके विश्लेषण में मीडिया की भूमिका भी पक्षपाती और अभिजात्य वर्गीय हितों की संरक्षक प्रतीत हुई है, इसलिए इन तमाम मामलों की निष्पक्ष जांच और अपेक्षित समतामूलक कार्रवाई के लिए न्यायपालिका, कार्यपालिका, मीडिया और सिविल सोसाइटी के प्रबुद्ध, उच्च योग्यताधारी, समाजसेवा में अनुभवी और वैचारिक साख रखने वाले व्यक्तियों की एक जिम्मेदार स्वतंत्र एजेंसी बनाये जाने और इनके प्राप्त निष्कर्षों पर जनमत सर्वेक्षण कराए जाने की जरूरत है, ताकि भारतीय संसद



द्वारा बनाए गए राष्ट्रवाद, हिंदुत्व और जनविरोधी कानूनों की समीक्षा समय-समय पर की जा सके। ऐसा करना इसलिए भी जरूरी है कि बहुमत के जुगाड़ में राजनीतिक दल जो कुछ भी फैसले लिए गए हैं या लिए जाते हैं, या लिए जाने वाले हैं उससे साफ दृष्टिगोचर हो रहा है कि ये कहीं पर निगाहें, कहीं पर निशाना की तर्ज पर कार्य कर रहे हैं। लिहाजा, सभ्य समाज के निर्माण में इनकी भूमिका भी पक्षपाती प्रतीत होती आई है। वहीं, हमारी संसद में सत्ता पक्ष और विपक्ष की मिलीभगत से विभिन्न बहुराष्ट्रीय कम्पनियों और स्वार्थपरक पेशेवर या सामाजिक-आर्थिक दबाव समूहों के हित में जो कानून बनाए गए हैं, उससे आम भारतीय यानी आम आदमी के दूरगामी हितों पर कुठाराघात पहुंचा है। इसलिए जनहित के विरोध में जो फैसले लिए गए हैं, तत्सम्बन्धी कानून बनाए गए हैं, उन्हें बदलवाने

में भी उपर्युक्त एजेंसी की भूमिका को सार्थक बनाने की दरकार है। इन बातों को समझने-समझाने के लिए यहां पर एक उदाहरण प्रस्तुत कर रहा हूँ। मसलन, अमेरिकी राष्ट्रपति डोनाल्ड ट्रंप ने गुरुवार 20 फरवरी को कहा है कि पूर्व अमेरिकी राष्ट्रपति जो बाइडन भारत में किसी और को सत्ता में लाना चाहते थे। साथ ही उन्होंने एक बार फिर मतदान प्रतिशत बढ़ाने के लिए भारत को 2.1 करोड़ अमेरिकी डॉलर आर्वाइंट कर देने के बाइडन प्रशासन के फैसले पर सवाल उठाया। लिहाजा, इस मामले को लेकर भाजपा और कांग्रेस पुनः आमने-सामने आ गई हैं। दरअसल, ट्रंप ने गुरुवार को मियामी में एफआईआई प्रार्थमिकता शिखर सम्मेलन में ये टिप्पणियां कीं। उन्होंने कहा कि मुझे लगता है कि बाइडन प्रशासन भारत में किसी और को निर्वाचित करने की कोशिश कर रहा था। हमें भारत सरकार

को बताना होगा। हैरतअंगेज है कि कांग्रेस के पूर्व अध्यक्ष और लोकसभा में नेता प्रतिपक्ष राहुल गांधी अक्सर विदेश दौरे पर जाकर सार्वजनिक तौर पर भारत के लोकतंत्र में विदेशी ताकतों के हस्तक्षेप की मांग करते हैं। ऐसे में अमेरिकी राष्ट्रपति ने फंडिंग की पुष्टि कर उनको मिल रही मदद पर मुहर लगा दी है। इस पर प्रतिक्रिया जताते हुए वरिष्ठ भाजपा नेता रविशंकर प्रसाद ने ट्रंप को कोट करते हुए कहा कि हमें भारत में मतदान प्रतिशत बढ़ाने के लिए 2.1 करोड़ डॉलर खर्च करने की क्या जरूरत है। उनका बयान एलन मस्क के नेतृत्व वाले सरकारी दक्षता विभाग (डीओजीई) द्वारा खुलासा करने के बाद आया है। वहीं, कांग्रेस महासचिव जयराम रमेश ने कहा है कि यूएस एड से जुड़े ट्रंप के दावे बेतुके हैं। इस पर केंद्र श्वेत पत्र जारी करे, जिसमें दशकों से यूएसएड की ओर से सरकारी और गैर सरकारी संस्थानों को दिए गए सहयोग का विस्तृत विवरण हो।

वहीं, अमेरिका के राष्ट्रपति ने कहा है कि भारत और बांग्लादेश को करोड़ों डॉलर देने की क्या जरूरत है, जब एशिया अच्छा कर रहा है। ये सिर्फ कुछ फंडिंग हैं। सह सूची बहुत ही लंबी है। ऐसे में यह आवश्यक है कि भारत सरकार अमेरिका से पूरी सूची तलब करे और भारत के लोगों को पूरी जानकारी दे। इस पूरे मामले में शामिल लोगों की भूमिका की निष्पक्ष पड़ताल भी होनी चाहिए। इस बारे में जम्मू-कश्मीर के मुख्यमंत्री उमर अब्दुल्ला ने ठीक ही कहा है कि चुनाव आयोग को उन रिपोर्टों पर अपना रुख स्पष्ट करना चाहिए कि अमेरिका ने भारत के चुनावों में मददाता भागीदारी बढ़ाने के लिए 2.1 करोड़ अमेरिकी डॉलर खर्च किए हैं।



MPDC
MP INDUSTRIAL DEVELOPMENT
CORPORATION LTD.



इन्वेस्ट
मध्य

— अनंत सं



डॉ. मोहन यादव, मुख्यमंत्री

प्रधानमंत्री
के दूरदर्शन

देश का हृदय पर
विकास की

ग्लोबल इन्वेस्ट
उद्घाटन

प्रधान

नरेन्द्र

द्वारा

गरिमामयी

मंगुभाई पटेल

राज्यपाल, मध्यप्रदेश



D11195/24



24 फरवरी, 2025

इंदिरा गांधी राष्ट्रीय मान

सीधा प्रसारण



Webcast.gov.in/mp/cmevents



DD News



@Cmmadhyaprade
@jansampark.mad



नरेन्द्र मोदी, प्रधानमंत्री

नरेन्द्र मोदी
नेतृत्व में
प्रदेश लिख रहा
नई गाथा

इन्वेस्टर्स समिट प्लान

मंत्रि
मोदी
रा

उपस्थिति

डॉ. मोहन यादव
मुख्यमंत्री, मध्यप्रदेश



5 | प्रातः 10:00
व संग्रहालय, भोपाल

EY
Shape the future
with confidence

D11195/24

sh
hyapradesh



@Cmmadhyapradesh
@jansamparkMP



JansamparkMP

www.investmp.in

फील्डर नंबर 1 बनने के करीब हैं विराट कोहली

नई दिल्ली (एजेंसी)। भारत और पाकिस्तान के बीच चैंपियंस ट्रॉफी 2025 का महामुकाबला दुबई में 23 फरवरी को खेला जाएगा। इस मैच में भारतीय टीम के स्टार बल्लेबाज विराट कोहली के पास एक महारिकॉर्ड अपने नाम करने का मौका है। वैसे तो कोहली शानदार बल्लेबाज हैं और सब यही उम्मीद करते हैं कि वो पाकिस्तान के खिलाफ फिर से शानदार पारी खेलें, लेकिन इस मैच के दौरान अगर एक कैच पकड़ लेते हैं तो वनडे फॉर्म में भारत के फील्डर नंबर 1 बन जाएंगे। विराट कोहली ने अब तक अपने वनडे इंटरनेशनल क्रिकेट करियर में खेले 298 मैचों में 156 कैच

पकड़े हैं तो वहीं टीम इंडिया के पूर्व कप्तान मोहम्मद अजहरुदीन ने अपने वनडे क्रिकेट करियर में 334 मैचों में 156 कैच लपके थे। अब कोहली पाकिस्तान के खिलाफ जैसे ही एक कैच पकड़ेंगे वो भारत की तरफ से वनडे प्रारूप में सबसे ज्यादा कैच लेने वाले प्लेयर बन जाएंगे। इस वक भारत की तरफ से वनडे में सबसे ज्यादा कैच पकड़ने वाले बल्लेबाजों की लिस्ट में कोहली और अजहरुदीन संयुक्त रूप से पहले स्थान पर हैं। भारत की तरफ से वनडे में सबसे ज्यादा कैच पकड़ने वाले खिलाड़ियों की लिस्ट में दूसरे नंबर पर सचिन तेंदुलकर हैं जिन्होंने 463 मैचों में 140 कैच पकड़े थे।

कोहली का एक ही तरह की गेंदबाजी पर आउट होना चिंता का विषय

नई दिल्ली (एजेंसी)। सुनील गावस्कर का मानना है विराट कोहली का लगातार एक ही तरह से आउट होना भारत के लिए चिंता का विषय है जो 12 साल बाद चैंपियंस ट्रॉफी जीतने की कवायद में लगा है। ऑस्ट्रेलिया दौर में 36 वर्षीय कोहली तेज गेंदबाजों की ऑफ स्टंप से बाहर जाती गेंदों पर आउट हुए। वह चैंपियंस ट्रॉफी के पहले मैच में बांग्लादेश के खिलाफ 22 रन बनाकर आउट हो गए थे। वनडे में कोहली को लगातार छह बार स्पिन गेंदबाजों ने आउट किया है। वह इंग्लैंड के खिलाफ हाल में वनडे श्रृंखला के दौरान लोग स्पिन आदिल रशीद के सामने संघर्ष करते हुए नजर आए थे। गावस्कर ने इंडिया टुडे से कहा, "यह काफी हद तक इस वजह से है कि उनके बल्ले का फेस खुला

रहता है। ऑस्ट्रेलिया में जब वह तेज गेंदबाजों का सामना कर रहे थे तब भी ऐसा हो रहा था।" उन्होंने कहा, "उनके बल्ले का फेस खुला रहता है और वह कवर में खेलने का प्रयास करते हैं।

बल्ले का फेस खुला होने के कारण वह परेशानी में पड़ रहे हैं। उन्हें इस पर ध्यान देने की जरूरत है।" कोहली बांग्लादेश के खिलाफ कलाई के स्पिनर रिशाद हुसैन की गेंद को कट करने के प्रयास में बैकवर्ड प्लेयर्स पर कैच दे बैठे थे। गावस्कर ने कहा, "रिशाद की टर्न लेती गेंद पर भी उनके बल्ले का फेस खुल गया था। उन्हें इस पर लगाम कसनी होगी। लेकिन अगर वह लगातार एक ही तरह की गेंदबाजी पर आउट हो रहे हैं तो यह थोड़ा चिंता का विषय है।"

मैच में बज गया भारत का राष्ट्रगान

नई दिल्ली (एजेंसी)। मौजूदा चैंपियंस ट्रॉफी 2025 में ऑस्ट्रेलिया और इंग्लैंड के बीच हार्ड-ऑक्टन मुकाबले से पहले, गलती से ऑस्ट्रेलियाई राष्ट्रगान की जगह भारतीय राष्ट्रगान बजा दिया गया। इस पल ने ऑस्ट्रेलियाई खिलाड़ियों और प्रशंसकों को हैरान कर दिया। हालांकि, बाद में आयोजकों को अपनी गलती का एहसास हुआ और उसे ठीक किया गया। आयोजकों की गलती काफी अजीब थी, क्योंकि टीम इंडिया को पूरे टूर्नामेंट के दौरान पाकिस्तान में मैच नहीं खेले। यह जानना दिलचस्प है कि भारत ने दोनों देशों के बीच राजनीतिक तनाव के कारण पाकिस्तान की यात्रा करने से इनकार कर दिया और चैंपियंस ट्रॉफी के अपने मैच दुबई में

खेल रहे हैं। इस गलती की क्लिप तेजी से पूरे सोशल मीडिया पर वायरल हो गई है, कई प्रशंसकों ने इस पर अपनी राय व्यक्त की है। दिलचस्प बात यह है कि भारतीय राष्ट्रगान को छोट करके से पहले केवल कुछ सेकंड के लिए बजाया गया और अंततः ऑस्ट्रेलियाई राष्ट्रगान बजाया गया। ऑस्ट्रेलिया और इंग्लैंड के बीच खेल की बात करें तो यह दोनों पक्षों के लिए टूर्नामेंट का पहला गेम है और ग्रुप बी में दूसरा गेम है। फिर प्रतिद्वंद्वियों के बीच मुकाबला लाहौर के गद्दाफी स्टेडियम में हो रहा है, और दोनों टीमों टूर्नामेंट में अच्छी शुरुआत करने की उम्मीद करेंगी। विशेष रूप से, ऑस्ट्रेलिया अपनी टीम को मिली कई पराजयों के बाद प्रतियोगिता में आया है।

हेनरी और गौड़ के दमदार प्रदर्शन से यूपी वारियर्स का इस सत्र में खुला खाता, दिल्ली कैपिटल्स को हराया

बेंगलुरु (एजेंसी)। चिनेले हेनरी (62) ने टूर्नामेंट के सबसे तेज अर्धशतक के रिकॉर्ड की बराबरी की जबकि क्रांति गौड़ और ग्रेस हैरिस ने चार चार विकेट लिये जिसके दम पर यूपी वारियर्स ने महिला प्रीमियर लीग के इस सत्र में पहली जीत दर्ज करते हुए शनिवार को दिल्ली कैपिटल्स को 33 रन से हराया। वेस्टइंडीज की हेनरी ने 23 गेंदों में आठ छकों और दो चौकों की मदद से 62 रन बनाये जिससे यूपी ने पहले बल्लेबाजी करते हुए नौ विकेट पर 177 रन बनाये। जवाब में दिल्ली की टीम 19.3 ओवर में 144 रन ही बना सकी। 121 वर्ष की गौड़ ने दिल्ली के शीर्षक्रम के बल्लेबाजों शेफाली वर्मा (24), मेग लैनिंग (पांच), जेमिमा रौड्रिग्स (56) और बाद में जेस जोनासेन (5) को आउट किया। उन्होंने चार ओवर में 25 रन देकर चार विकेट चटकाये। इससे पहले एक समय पर यूपी के छह विकेट 14 ओवर में 91 रन पर गिर चुके थे। वेस्टइंडीज की



दाहिने हाथ की बल्लेबाज हेनरी ने अर्धशतक रिकॉर्ड की 19वें ओवर में तीन छक्के लगाकर 18 गेंदों में अर्धशतक पूरा किया। उन्होंने गुजरात जाइंट्स को सोफिया डकली के रिकॉर्ड की बराबरी की।

जिन्होंने 2023 सत्र में रॉयल चैलेंजर्स बेंगलुरु के खिलाफ यह कारनामा किया था। आठवें नंबर पर उतरी हेनरी की इस पारी के दम पर यूपी ने दमदार स्कोर बनाया जबकि उसके विशेषज्ञ बल्लेबाज कुछ कर पाने में नाकाम रहे थे। एम चिन्नास्वामी स्टेडियम की ताजा पिच पर दिल्ली के गेंदबाजों ने यूपी के छह विकेट 89 रन पर निकाल दिये थे। यूपी के लिये किरण नवगिरे ने 20 गेंदों में 17 रन बनाये। इससे पहले मरियाने काप ने वृंदा दिनेश (4) को सस्ते में आउट किया। जेस जोनासेन ने दीप्ति शर्मा (13) और ताहलिया मैकग्रा (24) के विकेट लिये जबकि काप ने 13वें ओवर में ग्रेस हैरिस (2) को पवेलियन भेजा।

हार्दिक पंड्या ने कहा, मैंने अपने प्रशंसकों का दिल फिर से जीत लिया है

नई दिल्ली (एजेंसी)। भारत के हरफनमौला हार्दिक पंड्या को लगता है कि पिछले साल वेस्टइंडीज में आईसीसी टी20 विश्व कप में खिताबी जीत में महत्वपूर्ण योगदान देने के बाद उन्होंने अपने प्रशंसकों का दिल फिर से जीत लिया है। पंड्या को पिछले साल इंडियन प्रीमियर लीग में रोहित शर्मा की जगह मुंबई इंडियंस का कप्तान नियुक्त किया गया था। वह गुजरात टाइटंस को छोड़कर वापस मुंबई की टीम से जुड़े थे। इसके बाद मुंबई इंडियंस के प्रशंसकों ने लगातार उनको निशाने पर रखा था। पंड्या ने हालांकि इस नकारात्मकता को पीछे छोड़कर अमेरिका और वेस्टइंडीज में खेले गए टी20



विश्व कप में शानदार प्रदर्शन किया जिससे भारत 2007 के बाद पहली बार इस प्रतियोगिता को जीतने में सफल रहा। पंड्या ने इस टूर्नामेंट में 144 रन बनाने के साथ 11 विकेट भी लिए। पंड्या ने भारतीय क्रिकेट

बोर्ड द्वारा सोशल मीडिया पर जारी किए गए वीडियो में कहा, "मेरे लिए जीवन एक पूर्ण चक्र में आ गया है। मैंने पीछे मुड़कर नहीं देखा। मैंने उन्हें (प्रशंसकों का दिल) वापस जीत लिया है।" भारत अभी चैंपियंस ट्रॉफी में भाग

ले रहा है और हार्दिक ने कहा कि खिलाड़ियों का ध्यान अब एक और ट्रॉफी जीतने पर लगा है। उन्होंने कहा, "अब नया साल है, एक नया टूर्नामेंट है और नई चुनौतियां हमारा इंतजार कर रहे हैं। फिर से चैंपियन बनने की कवायद शुरू हो गई है।" हार्दिक ने कहा, "आज हम फिर से नई शुरुआत करने के लिए मैदान पर उतरेंगे। हम एक और दिन में एक और प्रतिद्वंद्वी के खिलाफ जीत हासिल करने के लिए उतरेंगे। चैंपियंस ट्रॉफी में एक और अध्याय हमारा इंतजार कर रहा है। इसलिए एक ऐसे मुकाबले के लिए तैयार हो जाइए जिसको किसी तरह के परिचय की जरूरत नहीं है।

चैंपियंस ट्रॉफी 2025 में भारत-पाकिस्तान के बीच रोमांचक मुकाबला



नई दिल्ली। भारत और पाकिस्तान के बीच आईसीसी चैंपियंस ट्रॉफी 2025 का सबसे बड़ा मुकाबला आज दुबई इंटरनेशनल क्रिकेट स्टेडियम में खेला जाना है। दोनों टीमों के बीच मुकाबला कुछ ही देर में शुरू होगा। इससे पहले भारत ने बांग्लादेश को 6 विकेट से रौंदा तो पाकिस्तान को न्यूजीलैंड के हाथों करारी शिकस्त देखने को मिली। रोहित ब्रिगेड अब रविवार को लगातार दूसरी जीत दर्ज करके सेमीफाइनल की दावेदारी पुख्ता करना चाहेगी। भारत की नजर साथ ही चिर प्रतिद्वंद्वी पाकिस्तान से 2017 चैंपियंस ट्रॉफी में मिली हार का हिसाब बराबर करने पर होगी।

पाकिस्तान के खिलाफ टीम इंडिया ने तैयार किया खास प्लान

नई दिल्ली (एजेंसी)। रविवार 23 फरवरी को दुबई में होने वाले भारत और पाकिस्तान मुकाबले से पहले टीम इंडिया के उपकप्तान शुभमन गिल ने प्रेस कॉन्फ्रेंस की। इस दौरान उन्होंने पाकिस्तान के खिलाफ खास तैयारियों को लेकर कई राज खोले। वहीं गिल ने बताया कि वायरल के कारण ऋषभ पंत ने अभ्यास नहीं किया। मीडिया से मुखातिब होने के दौरान शुभमन गिल ने कहा कि दुबई की परिस्थितियों को देखते हुए 30 से ज्यादा का स्कोर एक बहुत अच्छा स्कोर है। चारों ओर ओस नहीं होने के कारण, दूसरे नंबर पर बल्लेबाजी करने वाली टीम ज्यादा दबाव में होगी। गिल ने आगे कहा कि, हम निश्चित रूप से सकारात्मक और आक्रामक क्रिकेट खेलना चाहते हैं। इस विकेट पर 300-325 का स्कोर बहुत अच्छा होगा। बीच के ओवरों में अच्छी बल्लेबाजी करने वाली टीम के जीतने की बेहतर संभावना होगी। भारत ने बांग्लादेश को हराकर टूर्नामेंट में अपने अभिया का आगाज किया। जबकि पाकिस्तान को न्यूजीलैंड के हाथों करारी शिकस्त झेलनी पड़ी। दुबई में ओस ने बड़ी भूमिका निभाई है, लेकिन गिल ने कहा कि इसका कोई फर्क नहीं पड़ेगा।

डकेट ने चैंपियंस ट्रॉफी में रचा बड़ा इतिहास

नई दिल्ली (एजेंसी)। लाहौर में ऑस्ट्रेलिया और इंग्लैंड के बीच चैंपियंस ट्रॉफी 2025 का मुकाबला खेला जा रहा है। उन्होंने लाहौर के गद्दाफी स्टेडियम में ऑस्ट्रेलियाई गेंदबाजों की बखिया उधेड़ी और जबर्दस्त कारनामा अंजाम दिया। डकेट ने चैंपियंस ट्रॉफी इतिहास की सबसे बड़ी पारी खेलने का कमाल किया है। उन्होंने 143 गेंदों में 17 चौकों और 3 छकों की मदद से 165 रन बनाए। चैंपियंस ट्रॉफी में पहली बार किसी बल्लेबाज ने 150 रनों का आंकड़ा छुआ है। डकेट से पहले टूर्नामेंट में सबसे बड़ी पारी का रिकॉर्ड नाथन एटल और एंडी फ्लायवर के नाम दर्ज था।



अमेरिका के खिलाफ खेले थीं। वहीं, जिम्बाब्वे के पूर्व धाकड़ क्रिकेटर एंडी फ्लायवर ने 2002 में भारत के खिलाफ चैंपियंस ट्रॉफी मैच में 164

के खिलाफ), महान बल्लेबाज सचिन तेंदुलकर (141, ऑस्ट्रेलिया के खिलाफ) और साउथ अफ्रीका के पूर्व कप्तान ग्रीम स्मिथ (141, इंग्लैंड के खिलाफ) हैं। वहीं मैच की बात करें तो इंग्लैंड ने टॉस गंवाकर पहले बल्लेबाजी करते हुए 8 विकेट के नुकसान पर 351 रन बनाए हैं। इंग्लैंड की शुरुआत अच्छी नहीं रही। फिल साल्ट (10) दूसरे ओवर में बेन ड्वार्शुडस का शिकार बन गए। विकेटकीपर जेमी स्मिथ (15) का बल्ले भी नहीं चला। ऐसे में डकेट और जो रूट ने बखूबी मोर्चा संभाला।

दोनों ने तीसरे विकेट के लिए 158 रनों की दमदार साझेदारी की। रूट ने 78 गेंदों में चार चौकों की मदद से 68 रन बनाए। उन्हें एडम जम्बा ने 31वें एवर में एलबीडब्ल्यू किया। हैरी ब्रूक (3) सस्ते में आउट हुए। कप्तान जोस बटलर ने 23 और लियाम लिविंगस्टोन ने 14 रन का योगदान दिया। डकेट को मार्न लाबुशेन ने 49वें ओवर में पवेलियन भेजा।

चैंपियंस ट्रॉफी के महामुकाबले में से पहले जानिए दुबई की पिच रिपोर्ट

नई दिल्ली (एजेंसी)। दुनिया के सबसे बड़े मुकाबलों में से एक आईसीसी चैंपियंस ट्रॉफी 2025 की सबसे बड़ी टक्कर भारत और पाकिस्तान के बीच आज होगी। दोनों टीमों में इस मुकाबले के लिए दुबई क्रिकेट स्टेडियम के मैदान पर उतरेंगी। भारतीय क्रिकेट टीम दुबई में वनडे में अब तक अजेय रही है। टीम को यहां एक भी हार नहीं मिली है। तो वहीं, पाकिस्तान के नजरिए से देखें तो उसके लिए भारत के खिलाफ यह मैच करो या मरो का हो चुका है। क्योंकि टीम अपना पहला मुकाबला न्यूजीलैंड के खिलाफ हार चुकी है। ऐसे में भारतीय टीम के खिलाफ भी पाकिस्तानी टीम को हार मिलती है तो फिर वह सेमीफाइनल की रेस से बाहर हो जाएगी। दुबई में होने वाले इस महामुकाबले के लिए फैंस में गजब का उत्साह है। ऐसे में यहां की पिच का मिजाज कैसा रहेगा इसे जानना जरूरी है। दुबई की पिच की



बात करें तो यह बल्लेबाजों के लिए मददगार मानी जाती है। हालांकि, नई गेंद से तेज गेंदबाजों को शुरुआती सफलता मिलने की उम्मीद रहती है, लेकिन पिच पुरानी होने के साथ-साथ स्पिन गेंदबाज धीरे-धीरे हावी होने लगते हैं। ऐसे में रन बनाने के लिए बल्लेबाज को पिच पर समय बिताना होगा। दुबई की पिच पर अब तक 59 वनडे मैच खेले गए हैं। जिसमें 35

मैचों में दूसरी पारी में बल्लेबाजी करने वाली टीम को जीत मिली है। ऐसे में यह साफ है कि टॉस जीतने वाली टीम को पहली पसंद पहले गेंदबाजी करने का होगा। इसके अलावा दुबई में टीम इंडिया का रिकॉर्ड भी बहुत शानदार है। भारतीय टीम यहां 7 वनडे मैच खेले हैं, जिसमें से उसे 6 में जीत मिली है जबकि एक मैच टाई रहा है। वहीं पाकिस्तान के लिए यह

मैदान कुछ खास नहीं रहा है। पाकिस्तानी टीम दुबई में 22 वनडे खेल चुकी है, जिसमें उसे सिर्फ 8 में जीत मिली है जबकि 13 मुकाबलों में उसे हार का सामना करना पड़ा है। दोनों टीमों भारत- रोहित शर्मा (कप्तान), शुभमन गिल, विराट कोहली, श्रेयस अय्यर, अक्षर पटेल, केएल राहुल (विकेटकीपर), हार्दिक पंड्या, रविंद्र जडेजा, हर्षित राणा, मोहम्मद शमी, कुलदीप यादव, ऋषभ पंत, वृंशांगटन सुंदर, वरुण चक्रवर्ती, अशदीप सिंह।

पाकिस्तान- बाबर आजम, इमाम-उल-हक, सऊद शकील, मोहम्मद रिजवान (विकेटकीपर/कप्तान), सलमान आगा, तैयब ताहिर, खुशदिल शाह, शाहीन अफरीदी, नसीम शाह, हारिस रऊफ, अब्दुर अहमद, कामरान गुलाम, फहीम अशरफ, मोहम्मद हसनैन, उस्मान खान।

पिंडरा-बरुआ मार्ग की खस्ता हालत पर पीडब्ल्यूडी मंत्री सख्त

मीडिया ऑडिटर, सतना (निप्र)। सतना में शनिवार को एक दिवसीय प्रवास पर आए प्रदेश के लोक निर्माण मंत्री राकेश सिंह ने गुणवत्ताहीन सड़क निर्माण को लेकर कड़ा रुख अपनाया। मझगाँवाँ ब्लॉक में एक सड़क के शिलान्यास कार्यक्रम के दौरान चित्रकूट विधायक सुरेंद्र सिंह गहवरार ने एक गंभीर मामला उठाया।

विधायक ने बताया कि पिंडरा से बरुआ तक बनी सड़क महज तीन महीने में ही क्षतिग्रस्त हो गई है। यह



सुनते ही मंत्री राकेश सिंह ने मंच से ही नाराजगी जताते हुए तत्काल कार्रवाई के आदेश दिए। उन्होंने मुख्य अभियंता को निर्देश दिए कि सब इंजीनियर और ठेकेदार के खिलाफ जांच की जाए।

मंत्री ने आश्चर्य व्यक्त करते हुए कहा कि तीन महीने में ही सड़क की ऐसी स्थिति बिल्कुल बर्दाश्त नहीं की जाएगी। उन्होंने स्पष्ट किया कि इस मामले में किसी भी स्तर की लापरवाही को नजरअंदाज नहीं किया जाएगा।

मैहर में अब तक 47 लाख 30 हजार से भी अधिक दर्शनार्थियों ने किये मां शारदा देवी के दर्शन

मीडिया ऑडिटर, सतना (निप्र)। मैहर मा शारदा मंदिर दर्शन के लिए लगातार प्रयागराज महाकुंभ मेले के दौरान प्रतिदिन लाखों की संख्या में दर्शनार्थी प्रशासनिक व्यवस्था के साथ सुगमता से माता के दर्शन प्राप्त कर रहे हैं। 12 जनवरी 2025 से 22 फरवरी 2025 तक 43 दिनों में लगभग 47 लाख 30 हजार दर्शनार्थियों ने मैहर पहुंच कर मां शारदा देवी के दर्शन किये। इसके अलावा विशेष पर्व 26 जनवरी को 1 लाख 50 हजार एवं 27 जनवरी को 2 लाख 64 हजार 395 से अधिक दर्शनार्थियों ने माता के दर्शन प्राप्त किए। इसके बाद 30 जनवरी को 2 लाख 40 हजार एवं 31 जनवरी को 2 लाख 60 हजार दर्शनार्थियों ने दर्शन किये। इसी प्रकार फरवरी माह में 3 फरवरी को



विशेष मुंडन मुहूर्त पर 1 लाख 30 हजार, 10 फरवरी को 1 लाख 61 हजार एवं 17 फरवरी को 1 लाख 52 हजार दर्शनार्थियों ने दर्शन किए। इसके अलावा पिछले शनिवार 15 फरवरी को 1 लाख 17 हजार 775 एवं रविवार 16 फरवरी को 1 लाख 36 हजार 509 दर्शनार्थियों ने दर्शन किये। इस शनिवार 22 फरवरी को 1 लाख 16 हजार तथा 23 फरवरी को 1 लाख 20 हजार दर्शनार्थियों ने शाम 6 बजे तक प्रशासनिक व्यवस्था के साथ मां शारदा देवी के दर्शन किये। इस दौरान प्रशासन ने मंदिर के गर्भगृह के पट खोलने और बंद करने के समय में बदलाव करते हुए प्रातः 4 बजे से रात्रि 12 बजे तक दर्शन के लिए व्यवस्था की गई है।

किसान की करंट लगने से मौत सिंचाई करते समय रात में हुआ हादसा, सुबह खेत में मिला शव



मीडिया ऑडिटर, सीधी (निप्र)। सीधी जिले में एक किसान की करंट लगने से मौत हो गई है। कुशमी ब्लॉक के गैवटा गांव में रहने वाले 45 वर्षीय रामखेलावन सिंह शनिवार शाम को अपने खेत में गेहूँ की फसल की सिंचाई कर रहे थे।

वे देवरी बांध की नहर से इलेक्ट्रिक मोटर पंप से खेत में पानी भर रहे थे। रात तक घर नहीं लौटने पर परिजनों ने सुबह तक इंटरजार किया। रविवार सुबह परिजनों और

ग्रामीणों को रामखेलावन का शव नहर की मेड़ पर मिला। उनके पैर में मोटर पंप का विद्युत तार चिपका हुआ था।

भुईमाड़ थाना पुलिस ने मौके पर पहुंचकर पंचनामा बनाया। शव को पोस्टमार्टम के लिए कुशमी भेजा गया। मृतक के परिवार में पत्नी के अलावा तीन बेटियां और तीन बेटे हैं। परिजनों ने प्रशासन से उचित मुआवजे और सहायता की मांग की है। पुलिस ने मामला दर्ज कर जांच शुरू कर दी है।

शॉर्ट सर्किट से मिनी ट्रक में आग

पेपर मिल से भिलाई जा रहा वाहन जलकर राख, ड्राइवर ने कूदकर बचाई जान

मीडिया ऑडिटर, शहडोल (निप्र)। शहडोल के करकटी गांव में एक मिनी ट्रक में आग लग गई। ट्रक में पेपर मिल अमलाई से लकड़ी का छिलका लोड किया गया था, जिसे भिलाई ले जाया जा रहा था। घटना रविवार सुबह की है।

रायपुर निवासी ड्राइवर अशोक सिंह ने बताया कि करकटी गांव के पास शॉर्ट सर्किट की वजह से इंजन में आग लगी थी। ड्राइवर ने आग बुझाने की कोशिश की, लेकिन सफल नहीं हुआ। उसने कूदकर अपनी जान बचाई। स्थानीय लोगों ने डायल 100 को सूचना दी। खैरहा थाना प्रभारी दिलीप सिंह अपने दल के साथ मौके पर पहुंचे। पुलिस और स्थानीय लोगों ने आग बुझाने का प्रयास किया, लेकिन लकड़ी के छिलके की वजह से आग काबू में नहीं आ सकी। धनपुरी से दमकल वाहन पहुंचने तक आग ने विकराल रूप



ले लिया था। दमकल कर्मियों ने कड़ी मशकत के बाद आग पर काबू पाया, लेकिन तब तक वाहन जलकर राख हो चुका था। पुलिस मामले की जांच कर रही है।

मदन एजेंसी पर नकली सामान बेचने का आरोप

मीडिया ऑडिटर, शहडोल (निप्र)। शहडोल के मदन एजेंसी हाईवेवर में नकली सामान बेचने के मामले में रविवार को दिल्ली कोर्ट से भेजी गई चार वकीलों की टीम ने छापेमारी की। यह कार्रवाई अपोलो कंपनी की शिकायत पर की गई। अपोलो कंपनी ने दिल्ली कोर्ट में शिकायत की थी कि मदन एजेंसी में उनके नाम पर नकली सामान बेचा जा रहा है। कोर्ट ने इस मामले में चार वकीलों की टीम गठित की। टीम ने शहडोल पहुंचकर पहले स्थानीय थाने में जानकारी दी। फिर पुलिस बल के साथ एजेंसी में पहुंची।

टीम ने जब्त किया नकली सामान: सोहागपुर थाना प्रभारी भूपेंद्र मणि पांडे ने बताया कि कोर्ट के आदेश पर टीम को पुलिस सुरक्षा प्रदान की गई। जांच में टीम शॉर्ट और लोहे के रॉड जब्त किए गए हैं। दिल्ली कोर्ट ने टीम के एक सदस्य को नकली सामान जब्त करने का अधिकार दिया है।

कुंभ से लौट रहे श्रद्धालु की नाले में मिली लाश हमीरपुर के युवक के रूप में हुई पहचान, पुलिस जांच में जुटी



मीडिया ऑडिटर, चित्रकूट (निप्र)। चित्रकूट के मऊ थाना क्षेत्र में लालता रोड स्थित कृष्णा ढाबा के पास नाले में एक व्यक्ति का शव मिला। मृतक की पहचान हमीरपुर के जलालपुर थाना क्षेत्र के कोपरा निवासी जयकरन निबाद (40) के रूप में हुई।

शनिवार को ददरी निवासी कुंवर सिंह ने मऊ पुलिस को नाले में शव की सूचना दी। पुलिस ने तुरंत मौके पर पहुंचकर शव को बाहर निकलवाया। मृतक के पास से मिले मोबाइल फोन से पुलिस ने परिजनों से संपर्क किया। परिजनों के मुताबिक जयकरन शुक्रवार शाम 5 बजे महाकुंभ में स्नान के लिए प्रयागराज गए थे। वह वापस नहीं लौटे। पुलिस से ही उन्हें मौत की खबर मिली। मऊ थाना प्रभारी विनोद कुमार राय ने बताया कि रविवार दोपहर 2 बजे जिला मुख्यालय में शव का पोस्टमार्टम कराया गया। अभी तक परिजनों की ओर से कोई शिकायत दर्ज नहीं कराई गई है। पुलिस मामले की जांच में जुटी है।

युवक को 2 किमी तक घसीटा, मौत कुंभ जा रहे वाहन ने बाइक सवार को मारी टक्कर, परिजनों ने की सड़क जाम

मीडिया ऑडिटर, अनूपपुर (निप्र)। अनूपपुर-शहडोल हाईवे पर रविवार तड़के 4 बजे छत्तीसगढ़ के एक तेज रफतार वाहन ने बाइक सवार को टक्कर मार दी। इससे घसीटे गए युवक की मौत हो गई।

मृतक की पहचान अनूपपुर जिले के चर्चाई थाना क्षेत्र के अमलाई मोहाड़े निवासी सुनील यादव के रूप में हुई। वह एक प्राइवेट कंपनी में काम करता था। घर लौटते समय अमलाई तिराहे पर यू-टर्न लेते वक्त छत्तीसगढ़ से आ रहे वाहन ने उसकी बाइक को टक्कर मारी।

चार पहिया वाहन सुनील को अपने बंपर में फंसाकर अमलाई तिराहे से शहडोल जिले के रेलवे साईडिंग तक करीब दो किलोमीटर



तक घसीटा रहा। इस दौरान सुनील की मौत हो गई। वाहन चालक घटना स्थल से फरार हो गया।

प्रयागराज जा रहा था वाहन: चर्चाई थाना प्रभारी राकेश उर्डेके ने बताया कि वाहन की तलाश की जा रही है। स्थानीय लोगों का अनुमान है कि यह वाहन प्रयागराज की ओर जा

पुलिस ने 128 वारंटी गिरफ्तार किए

देर रात से सुबह 5 बजे तक 300 पुलिसकर्मियों ने की कॉम्बिंग गश्त, 133 बदमाशों की चेंकिंग

मीडिया ऑडिटर, सिंगरौली (निप्र)। सिंगरौली जिले में पुलिस ने शनिवार रात कॉम्बिंग गश्त शुरू की जो रविवार सुबह 5 बजे तक चली। इस कार्रवाई में 300 से अधिक पुलिस अधिकारी और कर्मचारी शामिल थे। पुलिस ने 128 वारंटी अपराधियों को गिरफ्तार कर लिया। इन सभी को जल्द ही कोर्ट में पेश किया जाएगा। टीम ने 73 निगरानी शुदा बदमाशों और 60 गुंडा बदमाशों को भी जांच की।

अभियान के दौरान दो आबकारी एक्ट के मामले दर्ज किए गए। पुलिस ने अवैध शराब भी जब्त की। रात 11 बजे विशेष टीमों का गठन किया गया। इनमें जिले के राजपत्रित अधिकारी, थाना प्रभारी और चौकी



प्रभारी शामिल थे। टीमों ने शहर और गांव के एटीएम व बैंकों की सुरक्षा व्यवस्था की जांच की। सुरक्षा उपकरणों और गाईस की भी जांच हुई। रात में बिना



मतलब घूमने वाले असामाजिक तत्वों के खिलाफ कार्रवाई की गई। पुलिस ने यह ध्यान रखा कि परिवार के साथ आने-जाने वाले लोगों को कोई परेशानी न हो।

सतना जंक्शन पर कुंभ यात्रियों की भीड़, प्लेटफॉर्म पर भगदड़ रोकने के लिए ट्रेन आने के 15 मिनट पहले दी एंट्री

मीडिया ऑडिटर, सतना (निप्र)। सतना जंक्शन पर शनिवार रात साढ़े 10 बजे प्रयागराज कुंभ जाने वाले यात्रियों की भारी भीड़ जमा हो गई। रेलवे प्रशासन ने सुरक्षा व्यवस्था को ध्यान में रखते हुए तीर्थयात्रियों को स्टेशन परिसर में ही रोक दिया। भगदड़ जैसी स्थिति से बचने के लिए रेलवे ने विशेष इंतजाम किए। कुंभ स्पेशल ट्रेन के आने से केवल 15 मिनट पहले ही यात्रियों को



प्लेटफॉर्म पर जाने की अनुमति दी गई। इससे अन्य ट्रेनों के यात्रियों को भी कोई असुविधा नहीं हुई। यात्रियों को बैरिकेड्स के

बनाए रखने में सहयोग की अपील करते रहे। कुंभ स्पेशल ट्रेन के आने की घोषणा के बाद बैरिकेड्स के जरिए यात्रियों को प्लेटफॉर्म नंबर 3 की तरफ भेजा गया।

कुंभ के लिए 4 स्पेशल ट्रेनें चलाई गईं: वीकेंड होने के कारण रेलवे ने सतना से होकर 4 कुंभ स्पेशल ट्रेनें चलाईं। इतनी ट्रेनों के चलने के बावजूद भी कुंभ यात्रियों की भीड़ कम नहीं हुई।

जरिए प्लेटफॉर्म भेजा गया: आरपीएफ और जीआरपी के जवान लगातार यात्रियों को ट्रेन की जानकारी दे रहे हैं। साथ ही व्यवस्था

सीधी में बिजली कर्मचारियों पर हमला, पडेनिया गांव में तीन लोगों ने की मारपीट, आरोपी बोले- जबरन घुसे घर में

मीडिया ऑडिटर, सीधी (निप्र)। सीधी जिले के पडेनिया गांव में रविवार को बिजली कंपनी के कर्मचारियों पर हमले का मामला सामने आया है।

जिला मुख्यालय से 4 किलोमीटर दूर स्थित गांव में यह घटना तब हुई। जब बिजली कंपनी की टीम नरेंद्र सिंह परिहार के घर पर काम करने पहुंची थी। यहां पास ही में अजय मिश्रा के घर में चोरी की बिजली जलाई जा रही थी। घटना में एक कर्मचारी के हाथ और पैर में चोट आई है। पुलिस ने अजय मिश्रा, मंजू मिश्रा और एक अन्य व्यक्ति के खिलाफ मामला दर्ज किया है।

मामले में दो अलग-अलग कहानियां सामने आई हैं। अजय मिश्रा का कहना है कि बिजली



कर्मचारी बिना सूचना के घर में घुस आए। इससे घर की बच्चियां डर गईं। उनके शोर मचाने पर कर्मचारी भागने लगे और खेत में गिरकर

घायल हो गए। दूसरी तरफ उदयभान पटेल का आरोप है कि बिजली कंपनी की टीम बिजली चोरी रोकने के लिए

पहुंची थी। यहां चोरी की बिजली जलाई जा रही थी। विरोध करने पर उनके साथ दुर्व्यवहार किया। शिकायत पर केस दर्ज: थाना



प्रभारी विवेक द्विवेदी ने बताया है कि थाना कोतवाली में उदयभान पटेल की शिकायत पर मारपीट समेत अन्य धाराओं में केस दर्ज

हुआ है। दोषियों पर कड़ी कार्रवाई की जाएगी। घटना से स्थानीय लोगों में आक्रोश है। वे प्रशासन से निष्पक्ष जांच की मांग कर रहे हैं।

मैहर के हालिंग पाइंट पर दी जा रही श्रद्धालुओं को आवष्यक सुविधायें



मीडिया ऑडिटर, सतना (निप्र)। मैहर कलेक्टर रानी बाटड के निर्देशन में मैहर जिले के झुकेही चेक पाइंट पर प्रयागराज महाकुंभ से लौट रहे श्रद्धालुओं को स्वास्थ्य विभाग के कर्मचारियों द्वारा दवाईयां, इलाज तथा खान-पान की सामग्री उपलब्ध कराई जा रही है। महाकुंभ मेला के अंतिम चरण में राजमार्ग से होकर प्रयागराज जाने वाले श्रद्धालुओं की

तादाद एक बार फिर बढ़ गई है। मैहर जिला प्रशासन द्वारा कलेक्टर रानी बाटड के निर्देशानुसार खेरवासानी, परस्वाही में कैम्प लगाकर श्रद्धालुओं की सुविधा के लिए भोजन, पानी और जलपान चिकित्सा प्रसाधन की सुविधा उपलब्ध कराई गई है। यहां श्रद्धालु जन इन व्यवस्थाओं का लाभ ले रहे हैं और प्रशासन को धन्यवाद दे रहे हैं।